



របាយការណ៍

**សិក្ខាសាលាសម្របសម្រួលថ្នាក់តំបន់ ស្តីពីការធ្វើចំណាកស្រុកដោយសុវត្ថិភាព
របស់ប្រទេសបញ្ជូន (កម្ពុជា ឡាវ មីយ៉ាន់ម៉ា និងវៀតណាម)**

ថ្ងៃអង្គារ ១១កើត ខែមាយ ឆ្នាំកុរ ឯកស័ក ព.ស.២៥៦៣ ត្រូវនឹងថ្ងៃទី០៤ ខែកុម្ភៈ ឆ្នាំ២០២០ វេលាម៉ោង ០៩ ព្រឹក នៅសណ្ឋាគារភ្នំពេញ រាជធានីភ្នំពេញ ព្រះរាជាណាចក្រកម្ពុជា គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) ដឹកនាំដោយ **លោកជំទាវ ជូ ម៉ិនអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ និងមានកិច្ចសហការ គាំទ្រ សម្របសម្រួលដោយ អង្គការ IOM ប្រចាំកម្ពុជា មានរៀបចំសិក្ខាសាលាសម្របសម្រួលថ្នាក់តំបន់ ស្តីពីការធ្វើចំណាកស្រុកដោយសុវត្ថិភាពរបស់ប្រទេសបញ្ជូន (កម្ពុជា ឡាវ មីយ៉ាន់ម៉ា និងវៀតណាម) ដោយមានការអញ្ជើញចូលរួមពី តំណាងក្រសួង ស្ថាប័នពាក់ព័ន្ធ តំណាងស្ថានទូតអាមេរិកប្រចាំកម្ពុជា អង្គការដៃគូជាតិ អន្តរជាតិ ប្រតិភូប្រទេសឡាវ ប្រទេសមីយ៉ាន់ម៉ា និងប្រទេសវៀតណាម ភ្ញៀវជាតិ អន្តរជាតិមួយចំនួនទៀត សរុបចំនួន ៦១ រូប ស្រី..... រូប ។

ជាកិច្ចចាប់ផ្តើមអង្គសិក្ខាសាលា លោក ឯក សំអុល (Senior Project Assistant IOM) បានធ្វើការសម្របសម្រួល និងបានធ្វើការណែនាំអំពីសមាសភាពគណៈអធិបតី ក៏ដូចជាគណៈប្រតិភូតំណាងប្រទេសទាំង ៣ ដែលបានអញ្ជើញចូលរួម និងស្វាគមន៍ចំពោះ គណៈអធិបតី គណៈប្រតិភូទាំង ៤ ប្រទេស និងភ្ញៀវជាតិ អន្តរជាតិ ដែលមានវត្តមានក្នុងឱកាសនេះ និងធ្វើការគោរពភ្លេងជាតិ នៃព្រះរាជាណាចក្រកម្ពុជា ដើម្បីបើកកម្មវិធី ។

ចំណាប់អារម្មណ៍:

លោកស្រី Kristin Parco Chief of Mission of IOM Cambodia: មានចំណាប់អារម្មណ៍ក្នុងអង្គសិក្ខាសាលាថា លោកស្រីពិតជាមានមោទនភាព ដែលបានបង្កើតសិក្ខាសាលាដើម្បីជួបជុំគ្នារវាងប្រទេសបញ្ជូន ទាំង៤ ប្រទេស កម្ពុជា ឡាវ មីយ៉ាន់ម៉ា និងវៀតណាម ដែលផ្តោតសំខាន់លើការធ្វើចំណាកស្រុកដោយសុវត្ថិភាពរបស់ប្រទេសបញ្ជូនដូចគ្នា។ លោកស្រី បានលើកឡើងពីគោលបំណង នៃកិច្ចប្រជុំនេះថា គឺរកដំណោះស្រាយរួមគ្នាមួយដើម្បីបង្កើតយុទ្ធសាស្ត្រ និងដំណោះស្រាយក្នុងការទប់ស្កាត់ការធ្វើចំណាកស្រុកដោយប្រចុយប្រឋាន ជាពិសេសការគ្រប់គ្រងច្រកទ្វារព្រំដែន និងការគ្រប់គ្រងទិន្នន័យពលករធ្វើចំណាកស្រុក។

លោក Michael Newbill: Deputy chief of Mission of US Embassy: សូមចូលរួមគាំទ្រក្នុងការបង្កើតសិក្ខាសាលាសម្របសម្រួលថ្នាក់តំបន់ ស្តីពីការធ្វើចំណាកស្រុកដោយសុវត្ថិភាព របស់ប្រទេសបញ្ជូន(កម្ពុជា ឡាវ មីយ៉ាន់ម៉ា និងវៀតណាម)នេះឡើង។ ខ្ញុំសង្ឃឹម និងជឿជាក់ថាអ្នកចូលរួមក្នុងអង្គសិក្ខាសាលានេះ នឹងអាចរកឃើញនូវចំណុចរួមគ្នាមួយដែលជាដំណោះស្រាយ និងយុទ្ធសាស្ត្រដើម្បីទប់ស្កាត់ ការធ្វើចំណាកស្រុករបស់ប្រជាពលរដ្ឋដោយប្រចុយប្រឋាន។ សូមអរគុណចំពោះកិច្ចសហការរបស់អង្គការ IOM ដែលបានយកចិត្តទុកដាក់

ក្នុងការប្រយុទ្ធប្រឆាំងអំពើជួញដូរមនុស្ស ដែលកំពុងតែកើតមាននៅក្នុងពិភពលោក ដែលក្នុងនោះមានអ្នកធ្វើចំណាកស្រុកលើសពី ២០ លាននាក់ នៅក្នុងអាស៊ីអាគ្នេយ៍ ហើយបានជួយសង្គ្រោះជនរងគ្រោះដោយអំពើជួញដូរមនុស្សជាច្រើន ជាពិសេសប្រទេសអភិវឌ្ឍន៍ ដែលជាប្រទេសស្របយកកម្លាំងពលកម្មពីប្រទេសកំពុងអភិវឌ្ឍន៍ ។ ចុងក្រោយ សូមឲ្យសិក្ខាសាលានេះទទួលបាននូវបទពិសោធន៍ និងចំណេះដឹងសម្រាប់ប្រទេសបញ្ជូនទាំង៤ ។

លោកជំទាវ ជូ ម៉ិទអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានមានប្រសាសន៍ថ្លែងក្នុងអង្គសិក្ខាសាលាសម្របសម្រួលថ្នាក់តំបន់ ស្តីពីការធ្វើចំណាកស្រុកដោយសុវត្ថិភាព របស់ប្រទេសបញ្ជូន(កម្ពុជា ឡាវ មីយ៉ាន់ម៉ា និងវៀតណាម)នេះថា គឺជាលើកទី១ ដែលប្រទេសយើងទាំង៤ និងជាប្រទេសបញ្ជូនពលករដូចគ្នាបានមកជួបប្រជុំគ្នា។ យើងធ្លាប់បានជួបប្រជុំគ្នាចំនួន ២លើករួចមកហើយ ដែលក្នុងនោះមានចំនួនតែ ៣ប្រទេស គឺ កម្ពុជា ឡាវ និងមីយ៉ាន់ម៉ា នៅក្នុងទឹកដីខេត្តសៀមរាប ប្រទេសកម្ពុជា។ ដូចនេះការជួបប្រជុំគ្នាថ្ងៃនេះ គឺយើងចង់បាននូវចំណុចស្របគ្នាក្នុងនាមប្រទេសបញ្ជូនដូចគ្នា យើងធ្វើការចែករំលែកនូវបទពិសោធន៍សំខាន់ៗទៅវិញទៅមក ដើម្បីធ្វើឲ្យការចំណាកស្រុកមានសុវត្ថិភាព និងការគ្រប់គ្រងច្រកព្រំដែនក៏ដូចជាយុទ្ធសាស្ត្រក្នុងការគ្រប់គ្រងទិន្នន័យការធ្វើចំណាកស្រុក និងការវិលត្រឡប់មកវិញរបស់ពលករ។ លោកជំទាវបានបន្តថា យើងអាចរៀនសូត្រពីគ្នាទៅវិញទៅមកអំពីការងារនេះ ដើម្បីធ្វើការកំណត់នូវបញ្ហាប្រឈមរួមគ្នា នៃការធ្វើចំណាកស្រុករបស់ពលករ ។ លោកជំទាវ បានថ្លែងអំណរគុណចំពោះ អង្គការ IOM ដែលបានជួយសហការគាំទ្រ និងសម្របសម្រួលបង្កើតឲ្យមានសិក្ខាសាលានេះឡើង។

វគ្គទី១៖ តំណាងប្រទេសទាំង៤ ធ្វើបទបង្ហាញពីស្ថានភាពទូទៅ និងបច្ចុប្បន្នភាព នៃការធ្វើចំណាកស្រុក និងបញ្ហាប្រឈម៖

១. ព្រះរាជាណាចក្រកម្ពុជា៖

លោក អ៊ុក វ៉ារុដ តំណាងក្រសួងការងារ និងបណ្តុះបណ្តាលវិជ្ជាជីវៈ

២. សាធារណៈរដ្ឋប្រជាធិបតេយ្យប្រជាមានិតឡាវ

- លោកស្រី ស៊ូ ជាឡាក់ ភនសាវ៉ាត់ (Soudalack Phounsavath): Deputy Director General, Counselling and Protection Centre for Women and Children.
- លោកស្រី វ៉ាន់នី កែវសាយយ៉ាវង្ស (Vanny Keosayyavong): Deputy Director General, Department of Skill Development and Employment, Mistry of Labour and Social Welfares.

៣. សហភាពមីយ៉ាន់ម៉ា

លោក ខាវ ស៊ូរ (Kyaw Swar): Deputy Director, Department of Rehabilitation, Mistry of Social Welfare, Relief and Resettlement.

៤. សាធារណៈរដ្ឋសង្គមនិយមវៀតណាម

លោកស្រី ដាង ធីវ ហាញ់ (Dang Thuy Hanh): Program Officer, IOM Viet Nam Q&A.

វគ្គទី២៖ យុទ្ធសាស្ត្រ និងដំណោះស្រាយ សម្រាប់ការធ្វើចំណាកស្រុកដោយសុវត្ថិភាព

១. សាធារណៈរដ្ឋប្រជាធិបតេយ្យប្រជាមានិតឡាវ៖

លោកស្រី ស៊ូ ជាឡាក់ ភនសាវ៉ាត់ (Soudalack Phounsavath): Deputy Director General, Counselling and Protection Centre for Women and Children.

២. សហភាពមីយ៉ាន់ម៉ា

លោកស្រី លូស៊ី អុង ស៊ាន (Lucy Aung Sian): Justice and Peace Contact and Capacity Building Coordinator, Good shephard Myanmar Foundation.

៣. សាធារណៈរដ្ឋសង្គមនិយមវៀតណាម

លោក ឡេ ហាយហ្វឡឹង (Le Hai Duong): Deputy Director, Employment Service Centre, Department of Labour, Invalids and Social Affairs of Nghe An Province.

➢ ការធ្វើបទបង្ហាញអំពីស្ថានភាព នៃការធ្វើចំណាកស្រុកពលករប្រទេសបង់ក្លាដេស

ដោយលោកស្រី Anna Nicolaus តំណាង អង្គការ IOM

បន្ទាប់មកលោកស្រីស្នើឲ្យមានការពិភាក្សាជាក្រុម នៃប្រទេសនីមួយៗ និងធ្វើការឆ្លើយតបនឹងសំណួរដូចខាងក្រោម៖

១.នរណាខ្លះជាក្រុមគោលដៅសំខាន់?(អាយុ ភេទ កម្រិតវប្បធម៌.....)

២.អ្វីទៅជាកម្រិតចំណេះដឹង និងឥរិយាបថ លើការអនុវត្តបច្ចុប្បន្នរបស់អ្នកចូលរួម ជុំវិញបញ្ហាដែលបានផ្តល់ឲ្យ?

៣.អ្វីទៅជាការផ្លាស់ប្តូរឥរិយាបថដែលចង់បាន?

៤.អ្វីជាប្រព័ន្ធផ្សព្វផ្សាយដ៏គួរឲ្យទុកចិត្តបំផុត និងអាចដាក់បញ្ចូលឲ្យមានដំណើរការបាន?

៥.នរណាខ្លះដែលជាប្រភពព័ត៌មាន និងមានភាពជឿជាក់សម្រាប់ក្រុមគោលដៅ? មេដឹកនាំសាសនា, ជនមាតុភូមិនិវត្តន៍...

៦.ផ្អែកលើការវិភាគខាងលើ តើអ្វីខ្លះជាសារសកម្មភាព?

វគ្គទី៣៖ យុទ្ធសាស្ត្រ និងដំណោះស្រាយ សម្រាប់ការធ្វើចំណាកស្រុកដោយសុវត្ថិភាព(បន្ត)

ការធ្វើបទបង្ហាញអំពីការងារគ្រប់គ្រងច្រកទ្វារព្រំដែន ការរៀបចំឧបករណ៍ច្បាប់ និងកិច្ចសហការ

ដោយ ឯកឧត្តម នាយឧត្តមសេនីយ៍ **ឃុន សំបូរ** អគ្គនាយករង នៃអគ្គនាយកដ្ឋានអន្តោប្រវេសន៍ ក្រសួងមហាផ្ទៃ ព្រះរាជាណាចក្រកម្ពុជា៖

ឯកឧត្តម បានមានប្រសាសន៍លើកយកពីកិច្ចសហប្រតិបត្តិការរវាងប្រទេសជាប់ព្រំដែន ដូចជាមានកិច្ចពិភាក្សាជាមួយគ្នា ការចុះអនុស្សរណៈយោគយល់គ្នា ការផ្តល់ព័ត៌មានឲ្យគ្នាទៅវិញទៅមក និងការគ្រប់គ្រងការចេញ-ចូល ពលករជាដើម...។

លោក ភាវី ខាយ (Phiev Khay): National Project Officer IOM កម្ពុជា ឡើងធ្វើបទបង្ហាញអំពីការងារគ្រប់គ្រងព្រំដែន

ថ្ងៃទី២៖ ទី៥ ខែកុម្ភៈ ឆ្នាំ២០២០ វេលាម៉ោង ៨ និង ៣០ នាទីព្រឹក

វគ្គទី៤៖ យុទ្ធសាស្ត្រ និងវិធីសាស្ត្រ ក្នុងការគ្រប់គ្រងការធ្វើចំណាកស្រុកដោយសុវត្ថិភាព

ការធ្វើបទបង្ហាញ ដោយ លោកស្រី ឡូរ៉ា វ៉ាយ (Lora White) Senior Specialist, Labour Mobility and Human Development, IOM Regional Officer for Asia Pacific.

បន្ទាប់មក លោកស្រីបានធ្វើការអញ្ជើញគណៈប្រតិភូ និងសមាជិក នៃប្រទេសទាំង៤ ពិភាក្សាអំពីយុទ្ធសាស្ត្រ និងវិធីសាស្ត្រ នៃការគ្រប់គ្រងពលករ និងក្រុមហ៊ុនជ្រើសរើសពលករទៅធ្វើការនៅក្រៅប្រទេស ដោយផ្តល់ជាអនុសាសន៍ និងលើកជាឧទាហរណ៍ ចំនួន ២ ចំណុច ដោយក្រុម នៃប្រទេសនីមួយៗមានរយៈពេលចំនួន ១០ នាទី ហើយត្រូវធ្វើការបកស្រាយអំពីលទ្ធផល នៃការពិភាក្សារបស់ក្រុមផងដែរ ។

វគ្គទី៥៖ ការធ្វើបទបង្ហាញ ស្តីពីដំណើរការ នៃការធ្វើចំណាកស្រុកតាមបណ្តឹងបណ្តាញ និងយន្តការ នៃការដោះស្រាយ

ដោយ លោកស្រី អាឡិកសានដ្រា ឡានសូតា បារានស្កា (Aleksandra Lasota Baranska): IOM Project Consultant, Labour Migration Program. លោកស្រីបានធ្វើបទបង្ហាញស្តីពីគោលការណ៍ណែនាំ អំពីសិទ្ធិមនុស្ស និងអាជីវកម្ម។ លោកស្រីបានពន្យល់ណែនាំអំពីការទទួលខុសត្រូវរបស់រដ្ឋាភិបាល និងក្រុមហ៊ុន ចំពោះពលកររងគ្រោះក្នុងពេលបំពេញការងារ ។ ក្នុងនោះមាន ចំនួន ៧ដំណាក់កាល នៃដំណើរការដោះស្រាយ និងការដាក់ពាក្យបណ្តឹងរបស់ពលករ ពេលជួបបញ្ហានៅក្នុងប្រទេសគោលដៅ។

លោកស្រីបានឲ្យមានការពិភាក្សាជាក្រុម នៃប្រទេសទាំង៤ លើជំហាន នីមួយៗទាំង៧ខាងលើរួមមាន៖

- ១. ការទទួល (Receive)
- ២. វាយតម្លៃ និងចាត់តាំង (Assess and Assign)
- ៣. ការទទួលស្គាល់ (Acknowledge)
- ៤. ការស៊ើបអង្កេត (Investigate)
- ៥. ការឆ្លើយតប (Respond)
- ៦. ពឹងផ្អែក ឬបណ្តឹងឧទ្ធរណ៍ (Recourse and Appeal)
- ៧. ការតាមដាន និងបិទចេញ (សំណុំរឿង) Follow Up and Close out)

បន្ទាប់មក ក្រុមពិភាក្សា នៃប្រទេសទាំង៤ បានឡើងធ្វើការបកស្រាយលើដំណោះស្រាយសម្រាប់ដំណាក់កាលទាំង ៧ ខាងលើនេះ

វគ្គទី៦៖ ការធ្វើបទបង្ហាញ ស្តីពីការសម្របសម្រួលក្នុងចំណោមទីភ្នាក់ងារក្នុងស្រុកជាមួយប្រទេសគោលដៅ ដើម្បីគាំទ្រពលករចំណាកស្រុក

ដោយ លោកស្រី ណាថាលី ហាឡឺ (Nathalie Hanley): IOM Programme Coordinator, Asia Regional Migration Program.

លោកស្រីបានលើកឡើងអំពី៖

- ១. កិច្ចសហការ
 - ពាក់ព័ន្ធនឹងកិច្ចការជំនាញតាមស្ថាប័ននីមួយៗ ទៅលើពលករទេសន្តរប្រវេសន៍
 - រវាងប្រទេសបញ្ជូន និងប្រទេសទទួល

- ប្រទេសនីមួយៗត្រូវមានការទទួលខុសត្រូវរៀងៗខ្លួនលើពលករទេសន្តរប្រវេសន៍
- ទាំងរដ្ឋាភិបាល វិស័យឯកជន អាជ្ញាធរដែនដី អង្គការដៃគូ...ត្រូវធ្វើសហការគ្នា

២. ក្របខណ្ឌការងារ នៃកិច្ចសហប្រតិបត្តិការ

- ការផ្តល់ព័ត៌មានឲ្យគ្នាទៅវិញទៅមក
- រចនាសម្ព័ន្ធការងារ
- ទិន្នន័យពលករ
- ផែនការ (ធនធានមនុស្ស និងថវិកា...)

លោកស្រីបានស្នើឲ្យប្រទេសទាំង៤ ធ្វើការពិភាក្សាពាក់ព័ន្ធនឹងប្រធានបទខាងលើ រួចលើកយកចំណុចខ្លាំងនៃប្រទេសនីមួយៗមកធ្វើការចែករំលែកជាបទពិសោធន៍ជូនអង្គប្រជុំ ។

ពេលរៀបរយ៖ ថ្ងៃទី០៥ ខែកុម្ភៈ ឆ្នាំ២០២០ វេលាម៉ោង ១ និង២០ នាទី

វគ្គទី៧៖ ការធ្វើបទបង្ហាញ ស្តីពីសកម្មភាពការងារប្រយុទ្ធប្រឆាំងអំពើជួញដូរមនុស្ស នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)

លោកជំទាវ ជូ ម៉ិលអេង រដ្ឋលេខធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ៖

លោកជំទាវ បានមានប្រសាសន៍លើកយកពីសកម្មភាពការងារដែលបានអនុវត្តកន្លងមក របស់គណៈកម្មាធិការជាតិគ.ជ.ប.ជ ជាពិសេស លោកជំទាវ បានលើកយកពីសកម្មភាពកិច្ចប្រជុំពីរលើក រវាងប្រទេសបញ្ជូន រួមមាន កម្ពុជា ឡាវ និងមីយ៉ាន់ម៉ា ។ លើកទី១ នៅថ្ងៃទី២៤/២៥ ខែឧសភា ឆ្នាំ២០១៨ និងលើកទី២ ថ្ងៃទី៣០/៣១ ខែវិច្ឆិកា ឆ្នាំ២០១៩ ក្នុងកិច្ចប្រជុំទាំងពីរលើក គឺផ្ដោតសំខាន់ទៅលើសុវត្ថិភាពពលករចំណាកស្រុកទៅក្រៅប្រទេស និងរកដំណោះស្រាយរួមគ្នាក្នុងក្របខណ្ឌជាប្រទេសបញ្ជូនដូចគ្នា ពាក់ព័ន្ធកិច្ចប្រជុំទាំងពីរលើកខាងលើ យើងបានធ្វើការចុះហត្ថលេខារួមគ្នា។ លោកជំទាវ បានលើកយកពីស្ថានភាពទូទៅ នៃផលលំបាករបស់ពលករធ្វើចំណាកស្រុកខុសច្បាប់ទៅប្រទេសគោលដៅ ជាពិសេសប្រទេសថៃ ។ យើងបានកំណត់បញ្ហារួមគ្នា ដើម្បីជួយជនរងគ្រោះដែលជាពលករចំណាកស្រុក តើយើងត្រូវជួយគាត់ដោយរបៀបណា? ដូចជាការផ្តល់ព័ត៌មាន ការផ្តល់ជំនាញ ដំណើរការនីតិវិធី ឯកសារពាក់ព័ន្ធ បើពួកគាត់ពុំទទួលបានព័ត៌មាន ឬឯកសារស្របច្បាប់ទេ ពួកគាត់នៅតែបន្តចាញ់បោកមេខ្យល់ដដែល ។

លោកជំទាវ អនុប្រធានអចិន្ត្រៃយ៍ បានលើកឡើងពីរចនាសម្ព័ន្ធ នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ពីថ្នាក់ជាតិរហូតដល់ថ្នាក់ក្រោមជាតិ ដែលក្នុងនោះមានក្រសួង ស្ថាប័ន ចូលរួមផងដែរ ហើយក៏មានអង្គការដៃគូពាក់ព័ន្ធមួយចំនួនចូលរួមសហការ ដើម្បីធ្វើការងារនេះ។ លោកជំទាវ បានលើកយកពីផែនការយុទ្ធសាស្ត្រ របស់គណៈកម្មាធិការជាតិ រយៈពេល៥ឆ្នាំ និងមានកិច្ចសហការជាច្រើនទៀត ដូចជា ការចុះ MOU SOP និងមានវិសោធនកម្មច្បាប់ជាច្រើនទៀតផងដែរពាក់ព័ន្ធបញ្ហានេះ។

អង្គសិក្ខាសាលាបានរួមគ្នាលើកប្រធានបទ ស្តីពីការរៀបអាពាហ៍ពិពាហ៍ជាមួយបរទេស ជាពិសេសគឺស្ត្រី ហើយប្រទេសដែលផ្ដោតសំខាន់ដែលស្ត្រីរៀបការទៅរស់នៅ គឺប្រទេសចិន កូរ៉េខាងត្បូង អាមេរិក ជាដើម...ដែលប្រទេសយើងទាំង៤ មានស្ថានភាពប្រហាក់ប្រហែលគ្នា។ យើងត្រូវផ្តល់ព័ត៌មាន ឬសេវាអ្វីខ្លះដល់ពួកគាត់? ដើម្បីអាចឲ្យពួកគាត់ទទួលបាននូវព័ត៌មាន ឬសេវាសមស្របណាមួយស្របច្បាប់ ដែលពេលខ្លះស្ត្រីយើងក៏ក្លាយជាជន

ជាប់ចោទ ឬជាអ្នកបោកប្រាស់គេវិញ។ ពេលដែលស្ត្រីទាំងនោះមានបញ្ហានៅប្រទេសគោលដៅ តើយើងត្រូវធ្វើអ្វីខ្លះ ដែលអាចអន្តរាគមន៍ជួយដល់ពួកគាត់? ដូចជា ធនធាន និងសម្ភារៈ ឬបច្ចេកទេសជាដើម។

ពាក់ព័ន្ធករណីនេះ លោកស្រី ណាថាលី ហាឡី (Nathalie Hanley): IOM Programme Coordinator, Asia Regional Migration Program. បានលើកជាសំនួរ ពិភាក្សាដូចខាងក្រោម៖

- តើមានវិធានការយ៉ាងណា ដើម្បីជួយអន្តរាគមន៍ និងមានសុវត្ថិភាពចំពោះពលករធ្វើចំណាកស្រុក នៅក្នុង ប្រទេសគោលដៅ ហើយមានបញ្ហានៅទីនោះ?
- ពាក់ព័ន្ធនឹងសំនួរខាងលើ សូមសមាជិក សមាជិកា នៃអង្គសិក្ខាសាលាទាំងអស់លើកជាយោបល់ ចំនួន៣ ចំណុចផ្ទាល់ខ្លួន
- ពិភាក្សាលើយោបល់ ឬសំណូមពរដែលបានលើកឡើង នៃប្រទេសនីមួយៗ
- ចូរជ្រើសរើសយោបល់ ឬសំណូមពរចំនួន២ ដែលអ្នកគិតថាត្រូវយកមកអនុវត្ត
 - ✓ ធនធាន (ធនធានមនុស្ស និងហិរញ្ញវត្ថុ)
 - ✓ អ្នកបច្ចេកទេស
 - ✓ ដៃគូពាក់ព័ន្ធ(សម្របសម្រួល)
- តើអ្នកយល់យ៉ាងណាចំពោះយុទ្ធសាស្ត្រ គោលនយោបាយ និងផែនការសកម្មភាពជាតិរបស់ប្រទេសអ្នក?

១. សហភាពមីយ៉ាន់ម៉ា៖

- ជំងឺយើងប្រមូលទិន្នន័យពាក់ព័ន្ធគ្រួសាររបស់ពួកគាត់
- ការបង្កើតធនធានមនុស្ស និងចំណេះដឹង
- ប្រមូលទិន្នន័យចំណាកស្រុកតាមរយៈក្រុមហ៊ុនក្នុងស្រុក និងបច្ចេកទេស
- ការផ្តល់សេវាតាមច្រកចេញចូលតែមួយ

២. សាធារណៈរដ្ឋសង្គមនិយមវៀតណាម៖

- បង្កើនចំនួនការិយាល័យ MRC ឲ្យបានច្រើន និងសូមឲ្យមានការចូលរួមសហការពីអង្គការ ដៃគូដូចជា IOM, ILO សភាពាណិជ្ជកម្ម ទីភ្នាក់ងារជ្រើសរើសពលករ
- បណ្តុះបណ្តាលជំនាញ និងធ្វើការផ្សព្វផ្សាយពាក់ព័ន្ធការងារនេះ
- ក្រសួងសន្តិសុខ(នគរបាល) ក្រសួងយុត្តិធម៌ ក្រសួងសង្គមកិច្ច ធ្វើការគ្រប់គ្រងលើ ក្រុមហ៊ុនជ្រើសរើសពលករ

៣. សាធារណៈរដ្ឋប្រជាធិបតេយ្យប្រជាមានិតឡាវ

- ពង្រីកចំនួន MRC នៅក្រៅប្រទេស ដែលសព្វថ្ងៃយើងមានចំនួន ៤
- ធ្វើការផ្សព្វផ្សាយព័ត៌មានពាក់ព័ន្ធនឹងសុវត្ថិភាព នៃការធ្វើចំណាកស្រុកពេលពួកគាត់មាន បញ្ហាគាត់អាចទំនាក់ទំនងមកខាងយើងបានទាន់ពេលវេលា
- បណ្តុះបណ្តាលជំនាញ បច្ចេកទេស និងបង្កើនសម្ភារៈឲ្យបានគ្រប់គ្រាន់

៤. ព្រះរាជាណាចក្រកម្ពុជា

- ត្រូវសិក្សាលើលក្ខណៈការងារ ធ្វើការបណ្តុះបណ្តាលទាំងបច្ចេកទេស និងចំណេះដឹង ពាក់ព័ន្ធប្រទេសគោលដៅ
- កិច្ចសហការជាមួយដៃគូពាក់ព័ន្ធ ILO, IOM ទីភ្នាក់ងារជ្រើសរើសឯកជន
- ធ្វើការផ្សព្វផ្សាយ និងអប់រំទៅពលករ និងទីភ្នាក់ងារជ្រើសរើសឯកជន

➢ កម្មវិធីបិទអង្គសិក្ខាសាលា៖

លោកជំទាវ ជូ ម៉ុងអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ លោកជំទាវ អនុប្រធានអចិន្ត្រៃយ៍ គ.ជ.ប.ជ បានមានប្រសាសន៍ថ្លែងអំណរគុណយ៉ាងជ្រាលជ្រៅបំផុត ចំពោះវត្តមាន ឯកឧត្តម លោកជំទាវ អស់លោក លោកស្រី ជាប្រតិភូ នៃប្រទេសឡាវ ភូមា វៀតណាម និងឯកឧត្តម លោកជំទាវ លោក លោកស្រី តំណាងក្រសួង ស្ថាប័នពាក់ព័ន្ធ ដែលបានចំណាយពេលវេលាដ៏មានតម្លៃអញ្ជើញចូលរួមក្នុងអង្គសិក្ខាសាលានៅក្នុងប្រទេសកម្ពុជា នាពេលនេះ និងសូមថ្លែងអំណរគុណចំពោះអង្គការ IOM ដែលបានចំណាយពេលវេលា ហិរញ្ញវត្ថុ និងសម្ភារៈ ក្នុងការជួយសម្របសម្រួលបង្កើតឲ្យមានអង្គសិក្ខាសាលា សម្របសម្រួលថ្នាក់តំបន់ ស្តីពីការធ្វើចំណាកស្រុកដោយសុវត្ថិភាពរបស់ប្រទេសបញ្ជូន (កម្ពុជា ឡាវ មីយ៉ាន់ម៉ា និងវៀតណាម) និងអង្គការដៃគូពាក់ព័ន្ធនានា ។

លោកជំទាវ អនុប្រធានអចិន្ត្រៃយ៍ គ.ជ.ប.ជ មានប្រសាសន៍បន្ថែមថា វាជាជោគជ័យសម្រាប់ប្រទេសយើងទាំង៤ ក្នុងនាមជាប្រទេសបញ្ជូនដូចគ្នា ដែលយើងទទួលបាននូវលទ្ធផលរួមគ្នា ដើម្បីធ្វើការទប់ស្កាត់ការធ្វើចំណាកស្រុកពលករដោយប្រចុយប្រថាន និងពង្រឹងកិច្ចសហប្រតិបត្តិការជាមួយគ្នាក្នុងការគ្រប់គ្រងព្រំដែន ក៏ដូចជាក្បួនរក្សាទុកការទំនាក់ទំនងល្អជាមួយគ្នា។

លោកជំទាវ មានប្រសាសន៍ជូនពរចំពោះ ឯកឧត្តម លោកជំទាវ លោក លោកស្រី ភ្ញៀវជាតិ អន្តរជាតិ និងមន្ត្រីពាក់ព័ន្ធទាំងអស់ ជួបតែពុទ្ធពរទាំង៤ ប្រការ និងទទួលបានជោគជ័យគ្រប់ការកិច្ច ព្រមទាំងមានសុវត្ថិភាពគ្រប់ពេលវេលា ។

អាស្រ័យដូចបានគោរពជម្រាបជូនខាងលើសូម លោកជំទាវ មេត្តាជ្រាបដ៏ខ្ពង់ខ្ពស់ ។

ថ្ងៃព្រហស្បតិ៍ ១៣កើត ខែមាយ ឆ្នាំកុរ ឯកស័ក ព.ស.២៥៦៣

រាជធានីភ្នំពេញ, ថ្ងៃទី០៦ ខែកុម្ភៈ ឆ្នាំ២០២០

អ្នកធ្វើរបាយការណ៍
Kamp

ឧត្តមសេនីយ៍តោ អ៊ុំ ភាវិន្ទ

បាវណា
០៤/០២/២០២០
[Signature]